

## संक्षिप्त

## मलिकपुर, सान्दरसर में कांग्रेस की बैठक

चौमू/कालाडेर। राजस्थान प्रदेश कांग्रेस कमेटी के आह्वान पर चौमू विधायक डॉ. शिखा मील बराला के नेतृत्व में मनरेगा बचाओ संग्राम अभियान के अंतर्गत मंगलवार को चौमू विधानसभा क्षेत्र की ग्राम पंचायत मलिकपुर, सान्दरसर, आलीसर, हस्तेडा, डोला का बास एवं विमलपुर में कांग्रेस कार्यकर्ताओं के साथ जन-जागरूकता बैठक आयोजित की गई। बैठकों में मनरेगा योजना से जुड़े मुद्दों, श्रमिकों के अधिकारों, मजदूरी भुगतान और रोजगार की स्थिति पर विस्तार से चर्चा की गई। विधायक डॉ. शिखा मील बराला ने कहा कि मनरेगा केवल एक सरकारी योजना नहीं है, यह हमारे प्रतिभक्त और गरीब परिवारों का सम्मान, उनका रोजगार और आत्मनिर्भरता का अधिकार है। इसे कमजोर या बंद करने के किसी भी प्रयास को हम किसी भी हाल में सफल नहीं होने देंगे। उन्होंने सभी से अपील की कि वे मनरेगा बचाओ संताम अभियान में बड़-चढ़कर भाग लें और इस प्रयास को सफल बनाने में योगदान दें। इस दौरान ब्लॉक अध्यक्ष, नगर अध्यक्ष, मंडल अध्यक्ष, कांग्रेस प्रतिनिधि मंडल, स्थानीय कांग्रेस कार्यकर्ता एवं क्षेत्र के आमजन बड़ी संख्या में उपस्थित रहे और बैठक में सक्रिय भागीदारी निभाई।

## मंत्रि ने गणतंत्र दिवस को बोल दिया स्वतंत्रता दिवस

भरतपुर (निस)। भरतपुर के पुलिस परेड ग्राउंड में आज 77वां गणतंत्र दिवस समारोह हर्षोल्लास के साथ मनाया गया। समारोह में मुख्य अतिथि के रूप में राजस्थान के ऊर्जा मंत्री हीरालाल नागर ने ध्वजारोहण किया। ध्वजारोहण के बाद मंत्री हीरालाल नागर ने उपस्थित अधिकारियों, जनप्रतिनिधियों और आमजन को संबोधित किया। इस दौरान भाषण देते समय मंत्री की जुबान फिसल गई और उन्होंने गणतंत्र दिवस को जगह स्वतंत्रता दिवस की शुभकामनाएं दे दीं। खास बात यह रही कि मंत्री लिखित भाषण पढ़ कर बोल रहे थे, इसके बावजूद वे गणतंत्र दिवस के जगह पर स्वतंत्रता दिवस बोल गए। मंत्री की इस गलती को लेकर समारोह स्थल पर मौजूद अधिकारी और कर्मचारी आपस में चर्चा करते दिखाई दिए, हालांकि मंत्री को इस गलती पर टोकने की किसी ने हिम्मत नहीं की। कार्यक्रम निर्धारित समयानुसार आगे बढ़ता रहा। गौरतलब है कि गणतंत्र दिवस देश के संविधान लागू होने का प्रतीक है और इसे हर वर्ष 26 जनवरी को मनाया जाता है, जबकि स्वतंत्रता दिवस 15 अगस्त को मनाया जाता है। मंत्री के इस भाषण को लेकर समारोह के बाद राजनीतिक और प्रशासनिक गलियारों में भी चर्चा होती रही।

## 'व्यापक जन आंदोलन होगा'

भरतपुर (निस)। भरतपुर विकास प्राधिकरण द्वारा स्क्रीन-10 की भूमि में से आर बी एम हॉस्पिटल के विस्तार हेतु आवश्यक भूमि आवंटित न किए जाने के विरोध में जन आक्रोश तेज होता जा रहा है। इसी क्रम में भरतपुर शहर में जनप्रतिनिधियों, समाजसेवियों एवं विभिन्न स्वयंसेवी संगठनों के पदाधिकारियों की एक महत्वपूर्ण बैठक आयोजित की गई। बैठक की अध्यक्षता पूर्व सांसद पं. राम किशन ने की। बैठक में भरतपुर विधायक डॉ. सुभाष गर्ग, समृद्ध भारत अभियान के निदेशक सीताराम गुप्ता, खण्डेलवाल समाज के सुरेश मेठी सहित शहर के विभिन्न सामाजिक संगठनों एवं समाजों के प्रतिनिधियों ने भाग लिया।

## 'जहां सन्तों के चरण पड़े वह जगह तीर्थ बन जाती है'

निवाड़ी। सकल दिगम्बर जैन समाज निवाड़ी के तत्वावधान में आर्थिक स्वस्ति भूषण माताजी संघ का गाजे बाजे के साथ मंगल प्रवेश हुआ। जहां जैन समाज ने चरण प्रक्षालन करते हुए भव्य अगुवानी की। कार्यक्रम का शुभारंभ रेणु भाणजा द्वारा मंगलचरण करके किया गया। जैन समाज के मीडिया प्रभारी सुनील भाणजा व विमल जौला ने बताया कि आर्थिक माताजी गांव रजवास से विहार कर मंगलवार को सुबह निवाड़ी शहर में पहुंचे। जहां बेंड बाजों के साथ पहाड़ी चुंगी नाका, वैयरहाउस, बड़ा जैन मंदिर, चतुर्भुज बाजार, बिचला जैन मंदिर, चोहट्टी बाजार, खारी कुई होते हुए सन्त निवास नसियां जैन मंदिर पहुंचे। जहां नेमीचंद गंगवाल, महावीरप्रसाद पराणा, नवरत्न टोंग्या, विष्णु बोहरा, शंभु कठमाणा, मोहित चंवरिया, सुरेन्द्र माधोराजपुरा, दिलीप भाणजा, अमित कटारिया, लालचंद

टोंका जिले में 77वां गणतंत्र दिवस सोमवार को बेहद हर्षोल्लास के साथ मनाया गया। जिला स्तरीय मुख्य समारोह पुलिस लाइन ग्राउंड में आयोजित किया गया, जहां समारोह के मुख्य अतिथि जलदाय एवं भू जल विभाग के मंत्री कन्हैया लाल चौधरी ने सुबह 9 बजे ध्वजारोहण किया। समारोह में मुख्य अतिथि के परेड निरीक्षण के बाद आरएसी, राजस्थान पुलिस, राजस्थान महिला पुलिस, होम गार्ड, एनसीसी, स्काउट्स एवं गाइड की टुकडियां मंच से सलामी लेते हुए गुजरतीं। आरएसी एवं राजस्थान पुलिस के बैडों ने राष्ट्रीय भावना से ओतप्रोत धुंएं बजाईं।

मुख्य अतिथि ने वीरगानाओं एवं उनके परिजनों को शॉल ओढ़ाकर सम्मानित किया। साधु हों, जिले में उत्कृष्ट कार्य करने वाली 49

## यातायात पुलिस कर्मी सम्मानित

पावटा। सड़क सुरक्षा एवं यातायात व्यवस्था को सुचारु बनाए रखने में अहम भूमिका निभा रहे यातायात पुलिस कर्मियों गिरधारी लाल एएस आई, मनोज कुमार यादव का एक कार्यक्रम के दौरान स्वागत व सम्मान किया गया। इस अवसर पर उपस्थित पप्पू, अजीत सिंह यादव, योगेश यादव, महेश यादव, रामसिंह यादव, धमंज चौधरी, मुकेश सैनी, राहुल योगी, दिलीप, विक्रम, नरेश मीणा, धनश्याम सैनी, राकेश यादव सहित जनप्रतिनिधियों एवं सामाजिक संगठनों द्वारा पुलिसकर्मियों को माला पहनाकर एवं स्मृति चिन्ह भेंट कर सम्मानित किया गया। कार्यक्रम में वक्ताओं ने कहा कि यातायात पुलिसकर्मी दिन-रात कठिन परिस्थितियों में ड्यूटी करते हुए आमजन की सुरक्षा सुनिश्चित करते हैं। उनकी मेहनत और अनुशासन से ही सड़कों पर व्यवस्था बना रहती है। कार्यक्रम के दौरान यातायात नियमों के पालन और सड़क सुरक्षा को लेकर भी आमजन को जागरूक किया गया।

## चौमू विधायक डॉ. बराला की मौजूदगी में सामुदायिक भवन का लोकार्पण



विधायक कोटे से निर्मित सामुदायिक भवन का लोकार्पण समारोह पूर्वक किया।

चौमू/कालाडेर। चौमू विधायक डॉ. शिखा मील बराला ने बतौर मुख्य अतिथि ग्राम पंचायत विजयसिंहपुरा के ग्राम समरपुरा (बाँसा) स्थित भूमिगा जी मंदिर के पास विधायक कोटे से निर्मित 8 लाख रुपये लागत के सामुदायिक भवन का लोकार्पण मंगलवार को किया। लोकार्पण कार्यक्रम की अध्यक्षता रजनी मीणा प्रशासक ग्राम पंचायत विजयसिंहपुरा ने की। लोकार्पण के दौरान विधायक डॉ. शिखा मील बराला ने कहा, कि चौमू क्षेत्र का हर विकास कार्य जनता तक समय पर पहुंचाना हमारी प्राथमिकता है। शिक्षा, स्वास्थ्य, सड़क, संचार और सामुदायिक सुविधाओं का



टोंक में भू जल विभाग के मंत्री कन्हैया लाल चौधरी ने सुबह 9 बजे ध्वजारोहण कर मार्च पास्ट की सलामी ली।

प्रतिभाओं को प्रमाण-पत्र और स्मृति चिन्ह भेंटकर सम्मानित किया गया। अतिरिक्त जिला कलेक्टर रामरतन सौकरिया ने राज्यपाल महोदय के संदेश का पठन किया। समारोह में विद्यालय की छात्राओं

ने सामूहिक देश भक्ति नृत्य प्रस्तुत किया। योग ड्रिल टीम एवं विभिन्न विद्यालयों के छात्र-छात्राओं ने सामूहिक व्यायाम प्रदर्शित किया। इसके अलावा केंद्र व राज्य सरकार की विभिन्न जनकल्याणकारी योजनाओं से

## पावटा में प्रागपुरा-मालेरा सड़क का शिलान्यास

पावटा। प्रागपुरा पाण्डुडाला एमडीआर सड़क से मालेरा के जोड़ते हुए राष्ट्रीय राजमार्ग 48 तक प्रस्तावित 7.5 मीटर चौड़ाई की डामर सड़क के निर्माण को लेकर विराटनगर विधानसभा क्षेत्रीय विधायक कुलदीप धनकड के मुख्य आतिथ्य में भव्य शिलान्यास कार्यक्रम का आयोजन किया गया।

लंबे समय से प्रतीक्षित इस सड़क के निर्माण से प्रागपुरा, पाण्डुडाला, मालेरा सहित आसपास के ग्रामीण क्षेत्रों को सीधा लाभ मिलेगा और आवागमन पहले से अधिक सुगम व सुरक्षित होगा। शिलान्यास कार्यक्रम में विधायक धनकड सहित जनप्रतिनिधियों ने विधिवत पूजा-अर्चना कर निर्माण कार्य की शुरुआत करवाई। इस अवसर पर बड़ी संख्या में ग्रामीण, पंचायत प्रतिनिधि एवं सामाजिक कार्यकर्ता मौजूद रहे। इस दौरान विधायक धनकड ने कहा कि यह

## चौमू विधायक डॉ. बराला की मौजूदगी में सामुदायिक भवन का लोकार्पण



विधायक कोटे से निर्मित सामुदायिक भवन का लोकार्पण समारोह पूर्वक किया।

विस्तार का कार्य हर क्षेत्र में काम तेजी से जारी है। डॉ. शिखा मील बराला ने आश्वासन दिया कि क्षेत्र के विकास और जनकल्याण के प्रयास निरंतर जारी रहेंगे और आने वाले समय में भी हर योजना का लाभ जनता तक पहुंचाने के लिए पूरी तत्परता से काम किया जाएगा। आपके सहयोग से हम हर पहल को

सफल बनाएंगे और विकास की गति को और बढ़ाएंगे। इस दौरान चौमू पश्चिम ब्लॉक अध्यक्ष गिरिराज देवदा, कालूराम दादरवाल, मोहनलाल मीणा, जीतू जाट, चौथमल मास्टर, हरफूल जाट, गोपी रंडला, बाबूलाल सैनी, महाराज हरफूल मीणा सहित बड़ी संख्या में ग्रामवासी मौजूद थे।

## जलदाय एवं भू जल मंत्री ने किया ध्वजारोहण

संबंधित झांकियां निकाली गईं। जिसमें जिला परिषद, चिकित्सा, शिक्षा, वन, पुलिस, सामाजिक न्याय एवं अधिकारिता, महिला एवं बाल विकास एवं कृषि विभाग की झांकियां शामिल रही।

इस अवसर पर देवली उनीयारा विधायक राजेंद्र गुर्जर, जिला कलेक्टर कल्पना अग्रवाल, पुलिस अधीक्षक राजेश कुमार मीना, पूर्व सांसद सुखबीर सिंह जौनापुरिया, पूर्व सभापति लक्ष्मी जैन, सौंदर्यो परशुराम धानका, एडीएम रामरतन सौकरिया, एसडीएम हुक्मीचंद रोहलानिया समेत जिला स्तरीय

अधिकारी, जनप्रतिनिधि और गणमान्य नागरिक उपस्थित रहे। मंच संचालन कवि प्रदीप पंवार एवं स्कूल व्याख्याता कुसुमलता विजयवर्गीय ने किया। इसी कार्यक्रम के दौरान राष्ट्रीय गाने का गायन भी किया गया।

## शिविर में स्वास्थ्य जांच की

पावटा। उपखंड पावटा के ग्राम राजनोला में 77वें गणतंत्र दिवस के अवसर पर पत्स हॉस्पिटल के तत्वावधान में निःशुल्क स्वास्थ्य जांच शिविर का आयोजन किया गया।

शिविर का उद्देश्य ग्रामीण क्षेत्र के जरूरतमंद लोगों को बेहतर स्वास्थ्य सेवाएं उपलब्ध कराना तथा लोगों को स्वास्थ्य के प्रति जागरूक करना रहा। यह शिविर सामाजिक कार्यकर्ता श्री दिलीवर सिंह शेखावत के सहयोग से संपन्न हुआ।

स्वास्थ्य शिविर में चिकित्सकों की टीम हड्डी रोग विशेषज्ञ डॉ. विवेक सिंह, स्त्री रोग विशेषज्ञ डॉ. सुमन गुर्जर, बाल रोग विशेषज्ञ डॉ. राजकुमार, ईएनटी विशेषज्ञ डॉ. विराली पोटा, आयुर्वेदचार्ज डॉ. योगेश, योगाचार्य श्री रजत द्वारा ब्लड प्रेशर, शुगर, वजन, सामान्य रोगों की जांच के साथ-साथ मरीजों को आवश्यक चिकित्सकीय परामर्श भी दिया गया। शिविर में बड़ी संख्या में ग्रामीणों ने पहुंचकर स्वास्थ्य सेवाओं का लाभ उठाया।

## बड़ी संख्या में मृत गौवंश मिले, गौ रक्षकों में आक्रोश

पावटा। गौ माता की रक्षा के दावों के बीच एक बेहद शर्मनाक और हृदय विदारक मामला सामने आया है। उपखंड पावटा के ग्राम भूरी भांडा स्थित श्री कृष्णा गौशाला के पास खुले मैदान में बड़ी संख्या में मृत गौवंश के शव मिलने से पूरे क्षेत्र में सनसनी फैल गई। घटना की जानकारी मिलते ही स्थानीय ग्रामीण और गौ सेवक मौके पर पहुंच गए।

नदी में पड़े गायों के शव देखकर गौरक्षकों के सदस्यों ने गहरी नाराजगी जताते हुए गौशाला प्रबंधक पर लापरवाही के आरोप लगाए। गौरक्षकों के अनुसार शवों की हालत देखकर यह अंदेश जताया जा रहा है कि मृत गौवंशों को अवैध रूप से खाल उतारी गई और अवशेषों को खुले में फेंक दिया गया। मौके पर बंदूक और बिखरे अवशेषों से यह मामला कई दिनों पुराना प्रतीत हो रहा है। घटना से गौभक्तों में भारी रोष व्याप्त है। लोगों का कहना है

कि गौशाला के आसपास इस तरह की गतिविधियां होना प्रशासन और संबंधित विभागों की लापरवाही को दर्शाता है। गौरक्षकों सहित ग्रामीणों ने कहा कि इस तरह नदी में गायों के शव मिलना अत्यंत निंदनीय है और मामले की निष्पक्ष जांच होनी चाहिए।

उन्होंने इस पूरे मामले को उच्च स्तरीय जांच तथा दोषियों के खिलाफ कड़ी कार्रवाई की मांग की है। वहीं, गौशाला प्रबंधक व ग्रामीणों ने आरोपों को खारिज करते हुए बताया कि यह वही नदी है, जहां आसपास के क्षेत्रों के लोग भी मृत पशुओं को आकर फेंक जाते हैं। उन्होंने स्पष्ट किया कि इस घटना में गौशाला की कोई भूमिका नहीं है। सूचना मिलने पर उपखंड अधिकारी पावटा साधना शर्मा के निर्देशों पर पावटा तहसीलदार लोकेंद्र मीणा, प्रागपुरा थाना प्रभार भजनाराम व पुलिस टीम मौके पर पहुंची और जांच शुरू कर दी है।

## सार-समाचार

## विजयपाल सैनी व कृष्ण कुमार वर्मा सम्मानित



शाहपुरा। शाहपुरा शहर के नोडल केंद्र श्री कल्याण सिंह राजकीय उच्च माध्यमिक विद्यालय में सोमवार को आयोजित उपखंड स्तरीय 77 वां गणतंत्र दिवस समारोह में शाहपुरा के विजयपाल सैनी व मनोहरपुर निवासी कृष्ण कुमार वर्मा को पत्रकारिता के क्षेत्र में उत्कृष्ट कार्य करने पर उपखंड स्तर पर सम्मानित किया गया। समारोह में सैनी व वर्मा को उपखंड अधिकारी एवं उपखंड मजिस्ट्रेट शाहपुरा संजिव खेड, शाहपुरा विधायक मनीष यादव, शाहपुरा नगरपरिषद आयुक्त शुभम गुप्ता, तहसीलदार नानूराम यादव, नोडल अधिकारी रुडमल कपूरिया के द्वारा प्रशस्ति पत्र देकर सम्मानित किया गया। उपखंड स्तर पर सम्मानित होने पर भाजपा मंडल अध्यक्ष रामचंद्र यादव, महामंत्री उमेश कुमार आत्रेय, सामाजिक कार्यकर्ता संपूर्णानंद शर्मा, पप्पू रामवतार असवाल, महिपाल सिंह गुर्जर, जगदीश गुर्जर, जयराम, चनश्याम सहित कई गणमान्य लोगों ने बधाई एवं शुभकामनाएं दीं।

## निवाड़ी में 72 प्रतिभाएं सम्मानित

निवाड़ी। गणतंत्र दिवस पर कृषि उपज मंडी परिसर में आयोजित मुख्य समारोह में एसडीएम प्रीति मीणा द्वारा उत्कृष्ट कार्य करने वाले कर्मचारियों एवं प्रतिभावान छात्र-छात्राओं सहित 72 प्रतिभाओं को सम्मानित किया गया। एसडीएम प्रीति मीणा ने कहा कि प्रतिभाएं हमारे देश का गौरव हैं। इनका संरक्षण करना प्रत्येक नागरिक का अधिकार है। प्रतिभाएं देश की धरोहर हैं। इनके सम्मान से प्रतिभाओं का मनोबल बढ़ता है। उन्होंने बताया कि उत्कृष्ट कार्य करने पर आयुर्वेदिक चिकित्सा अधिकारी हरीश टेलर, नर्सिंग ऑफिसर राजेशसिंह बैरवा, कृषि पर्यवेक्षक बनवारीलाल बैरवा, महिला पर्यवेक्षक अंजली पाठक, सहायक वनपाल मोहनलाल मीणा, छीतरमल गुर्जर, लोकेशकुमार मीणा, मनोजलाल मीणा, कजोडमल बैरवा, ज्योति मंडोरा, देवराज बैरवा, रामअवतार सैनी, कर्णल शर्मा, मोजू चौधरी, सुनीलकुमार गुर्जर, प्रियंका तंवर, पण्डुलाल मीणा, धर्मचंद चौधरी, हरकेश मीणा, दयाराम, शंकर लाल, कप्तान सिंह, प्रधानाध्यापिका हेमलता विजयवर्गीय, राकेशकुमार मीणा, पुष्पेंद्र सिंह राजावत, विनोद कुमार जैन, मुकेश मीणा, सौरभ माथुर, प्रद्युम्न सिंह गुर्जर, बनवारी लाल, कुलदीप, कन्हैयालाल जाट, शारीरिक शिक्षक सिकंदर खान, वरुणा भारद्वाज, दीपककुमार विजय, केदारप्रसाद शर्मा, सुमन विजयवर्गीय, रामलखन गुर्जर, पण्डुलाल मीणा, कुलदीप जांघड, कजोडमल मेहरा, छात्रा अंतिमा शर्मा, मनीष गुर्जर, कविता गुर्जर, पीतांबर, लक्ष्मी मीणा, मुकेश पारीक, रामजीलाल जाट, एडवोकेट उमरावसिंह राजावत, सामाजिक कार्यकर्ता लखन चौधरी, समाजसेवी सुरेंद्रसिंह राजावत, सुरेश राजवंशी एवं रामभजन गुर्जर को शिल्ड व प्रशस्ति पत्र देकर सम्मानित किया गया।

## हिंदू सम्मेलन का भव्य आयोजन

टोंका। राष्ट्रीय स्वयंसेवक संघ शताब्दी वर्ष के उपलक्ष में बीते दिन सोमवार को शहर के विभिन्न क्षेत्रों में विराट हिंदू सम्मेलन का भव्य आयोजन किया गया, इस सम्मेलन में समाज, संस्कृति, पर्यावरण और राष्ट्र निर्माण जैसे विषयों पर गहन चर्चा की गई। सम्मेलन का प्रारम्भ महिलाओं द्वारा निकली गई 111 कलशों की यात्रा से हुई, कलश यात्रा के दौरान बालिकाओं ने शरत् कला का प्रदर्शन कर पराक्रम एवं महिला सशक्तिकरण का संदेश दिया। कार्यक्रम के दौरान मुख्य अतिथि भूलेश्वर महादेव मंदिर जयपुर के संत महेश दास महाराज ने बताया कि जाति-पाति एवं उच्च-नीच का भेदभाव हमारी सनातन संस्कृति के लिए घातक है। महाराज ने गौ माता के महत्व के बारे में बताते हुए जन समुदाय से गौ रक्षा के लिए एकजुट लखन करने का संदेश दिया। कार्यक्रम में महामण्डलेश्वर रामप्रियदास महाराज ने कहा कि सनातन धर्म सभी के हितों की रक्षा करता है, सम्मेलन से पहले शहर में रैली निकाली गई, जिसमें एकजुटता का संदेश दिया गया। सम्मेलन में पुरुषों ने वाहन रैली निकाली और महिलाओं ने भगवा ध्वज यात्रा में शिरकत की, लोग नाचते-गाते हुए कार्यक्रम स्थल पर पहुंचे। कार्यक्रम के मुख्य अतिथि महामण्डलेश्वर रामप्रियदास महाराज और सुरेश विजयवर्गीय ने अध्यक्षता की। अपन संबोधन में रामप्रियदास महाराज ने कहा- सनातन धर्म की विशेषता यह है कि वह सर्वे भवन्तु सुखिनरू की परिकल्पना करता है। यह धर्म सभी के हितों की रक्षा करने वाला धर्म है। उन्होंने हिन्दू समाज को एकजुट करने का संदेश दिया।

## सम्मेलन की तैयारी

निवाड़ी। ललवाडी गांव में हिंदू सम्मेलन की तैयारियों को लेकर धीरजसिंह सोलंकी की अध्यक्षता में बैठक आयोजित हुई। जिसमें आसपास के सभी गांवों के ग्रामीणों ने 8 फरवरी को आयोजित हिंदू सम्मेलन की रूपरेखा बनाई गई। इस दौरान साधु संतो का आगमन, भजन संकीर्तन, रामधुनी, हनुमान चालीसा एवं कलश यात्रा सहित कई कार्यक्रमों को लेकर चर्चा की गई। उन्होंने बताया कि 8 फरवरी को कलश यात्रा गणेश मंदिर से रवाना होकर राजकीय विद्यालय तक जाएगी।

# मरू महोत्सव

30 जनवरी - 1 फरवरी, 2026 | जैसलमेर

श्री मंजनलाल शर्मा  
माननीय मुख्यमंत्री

श्री नरेन्द्र मोदी  
माननीय प्रधानमंत्री

आप सभी सादर आमंत्रित हैं

पर्यटन विभाग एवं जिला प्रशासन, जैसलमेर

अधिक जानकारी के लिए कृपया संपर्क करें: पर्यटक स्वागत केन्द्र, जैसलमेर, फोन: 02992-252406

✉ trcjaisalmer-doi@rajasthan.gov.in | www.tourism.rajasthan.gov.in | rajasthan tourism | my\_rajasthan | rajasthan\_tourism | Rajasthan Tourism Channel

अपरिहार्य परिस्थितियों के कारण कार्यक्रम में बदलाव संभव है